

ರಿತಿಯಾದ ಅವರ ಸಮೀಕ್ಷಣೆ ಆಗುತ್ತಿಲ್ಲ ಹರಿಜನರು ಮನವಿ ಮಾಡಿಕೊಳ್ಳುತ್ತಿದ್ದಾರೆ. ಯಾರು ಯಾರು ಈ ಘಟನೆಗೆ ಸಂಬಂಧಪಟ್ಟವರು ಇರುತ್ತಾರೆ ಅವರನ್ನು ಅರೆಸ್ಟ್ ಮಾಡಬೇಕೆಂದು. ಮತ್ತು ತಕ್ಷಣ ಅವರಿಗೆ ಶಿಕ್ಷೆ ಕೊಡಬೇಕೆಂದು. ತಾವು 323ನೇ ಕಲಮ್. 147ನೇ ಕಲಮ್ 107ನೇ ಕಲಮ್ ನಂತೆ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿದರೆ ಅದರಿಂದ ಏನೂ ಪ್ರಯೋಜನವಾಗುವುದಿಲ್ಲ. ಗೊಂಡ ಎಲಿ ಮೆಂಟ್ಸ್ ನ್ನು ಅಂಕಿಯಲ್ಲಿಡಲು ಏನು ಕಾನೂನನ್ನು ತೆಗೆದುಕೊಂಡಿರುತ್ತೀರಿ, ಅದರಂತೆ ಇಂಥ ಘಟನೆ ನಡೆದರೂ, ಇಂಥ ಗೊಂಡಗಳನ್ನು ಅರೆಸ್ಟ್ ಮಾಡಲು ಇಂಥಕಡೆ ಏತಕ್ಕೆ ಉಪಯೋಗವಾಡಲಿಲ್ಲ. ಬೇರೆಯಾರಿಗೋ ಉಪಯೋಗ ಮಾಡಲಿಕ್ಕೆ ಮಾಡಿದರೆ ಹೊರತು ಇಂಥ ಅಪಚಾರ, ಅತ್ಯಾಚಾರ ನಡೆದಂಥ ಕಡೆ ಈ ಆರ್ಟಿಕಲ್ ನ್ನು ಇಶ್ಯೂ ಮಾಡಿ ಅಂಥಹ ಜನರನ್ನು ಅರೆಸ್ಟ್ ಮಾಡಿ ಒಳಗೆ ಇಡಬೇಕಾಗಿತ್ತು ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ನಿಯಮ 334ರ ಸ್ಪೋನ್ಸರ್ ಬಹಳ ಲಿಮಿಟ್ ಆಗಿದೆ. ಆದ್ದರಿಂದ ತಾವು ಜಾಗೃತ ಮುಗಿಸಿಬಿಡಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಇವೊತ್ತು ನಾನು ಮುಖ್ಯಮಂತ್ರಿಗಳಲ್ಲಿ ತಮ್ಮ ಮೂಲಕ ಮನವಿ ಮಾಡಿಕೊಳ್ಳುವುದೇನೆಂದರೆ, ಅನುಸೂಚಿತ ಜಾತಿ ಹಾಗೂ ಅನುಸೂಚಿತ ಆದಿಮ ಜಾತಿಗಳವರ ಕಲ್ಯಾಣ ಸಮಿತಿಯನ್ನು ಈಗಾಗಲೇ ತೆಗೆಳಿಗೆ ಕಳುಹಿಸಿರುವಂತೆ ಇಲ್ಲಿಗೂ ಸಹ ಕಳುಹಿಸಿಕೊಟ್ಟು ಈ ಸಮಿತಿ ಮೂಲಕ ವಿವರವಾದಂಥ ವರದಿಯನ್ನು ಪಡೆಯಬೇಕೆಂದು ಮತ್ತು ಅದನ್ನು ಈ ಸದನದ ಮುಂದಿಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್.ಸಿ. ಜೆಗಜಿಣಿ.—ಮಾನ್ಯ ಅಧ್ಯಕ್ಷರೇ, ಮೊದಲನೆಯದಾಗಿ ಹೇಳಬೇಕೆಂದರೆ, ಈ ಒಂದು ಘಟನೆಯ ಬಗ್ಗೆ ಯಾಗಲೀ ಅಥವಾ ಈ ಘಟನೆಯಲ್ಲಿ ನೊಂದಿರುವ ಬಗ್ಗೆ ಆಗಲಿ, ಸರ್ಕಾರಕ್ಕೆ ಸಾಕಷ್ಟು ಅನುಕಂಪ ಇದೆಯೆಂಬ ಮಾತನ್ನು ನಾನು ಇಲ್ಲಿ ಸ್ಪಷ್ಟಪಡಿಸುತ್ತಿದ್ದೇನೆ. ಮಾನ್ಯ ಸದಸ್ಯರಿಗೆ ಎಷ್ಟು ಅನುಕಂಪ ಈ ಹರಿಜನ ಮತ್ತು ಗಿರಿಜನರ ಮೇಲೆ ಇದೆಯೋ ಅದಕ್ಕಿಂತ ಹೆಚ್ಚು ಅನುಕಂಪ ಈ ಸರ್ಕಾರಕ್ಕೆ ಇದೆ ಮತ್ತು ವೈಯಕ್ತಿಕವಾಗಿ ನನಗೆ ಇದೆ ಎಂದು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ನಾನು ಒಬ್ಬ ರಾಜ್ಯ ಸಚಿವನಾಗಿ ಮತ್ತು ಹರಿಜನ ಕೋಮಿನ ಒಬ್ಬ ಮಂತ್ರಿಯಾಗಿ ಈ ಮಾತನ್ನು ಹೇಳುತ್ತಿದ್ದೇನೆ. ಈ ಸರ್ಕಾರಕ್ಕೆ ಹರಿಜನರ ಬಗ್ಗೆ ಇರುವಷ್ಟು ಅನುಕಂಪ ಬೇರೆ ಯಾವ ಸರ್ಕಾರಕ್ಕೂ ಇರಲಿಲ್ಲವೆಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. 21ನೇ ತಾರೀಖು ಸಾಯಂಕಾಲ ಐದೂವರೆ ಗಂಟೆ ಸಮಯದಲ್ಲಿ ಫೈರಿಂಗ್ ಆಯಿತು. ಇದನ್ನು ತಿಳಿದಕೂಡಲೇ ನಾನು ಅಲ್ಲಿಗೆ ಹೋಗಿ ರಾತ್ರಿ ಎರಡೂವರೆಗಿಂತೆಂದು ಸಮಯದಲ್ಲಿಯೇ ಸಂಬಂಧಪಟ್ಟ ಅಧಿಕಾರಿಗಳ ಜೊತೆಯಲ್ಲಿ ಅಲ್ಲಿನಕೆಲವು ಮುಖಂಡರ ಜೊತೆಯಲ್ಲಿ ಚರ್ಚೆ ಮಾಡಿದ್ದೇನೆ. ಇಂತಹ ಒಂದು ಕ್ರಮ ತೆಗೆದುಕೊಂಡಿದ್ದು ಒಳ್ಳೆಯದೇ ಆಯಿತು, ಒಂದುವೇಳೆ ಫೈರಿಂಗ್ ಆಗಿದ್ದರೆ ಅಂದು ನೂರಾರು ಹೆಣಗಳ ರಾಶಿ ಬಿಳುಪುತ್ತಿತ್ತು ಎಂದು ಅಲ್ಲಿನ ಜನರೇ ಹೇಳಿದ್ದಾರೆ. ಇದು ನನ್ನ ಅಭಿಪ್ರಾಯವಲ್ಲ ಸರ್ಕಾರ ಕೈಕೊಂಡ ಕ್ರಮದ ಬಗ್ಗೆ ಅಲ್ಲಿನ ಜನರು ಪ್ರಶಂಸೆ ವ್ಯಕ್ತಪಡಿಸಿದ್ದಾರೆ. ಆದ್ದರಿಂದ ಇದರಲ್ಲಿ ಮುಚ್ಚ ಮರೆ ಏನೂ ಇಲ್ಲ. ನಾನೇ ಅಲ್ಲಿಗೆ ಹೋಗಿ ಖುದ್ದಾಗಿ ಎಲ್ಲವನ್ನೂ ಪರಿಶೀಲನೆ ಮಾಡಿಕೊಂಡು ಬಂದಿದ್ದೇನೆ. 19ನೇ ತಾರೀಖಿನಿಂದ 21ನೇ ತಾರೀಖಿನವರೆಗೆ ನಡೆದ ಘಟನೆಗಳ ಬಗ್ಗೆ ಅಧಿಕಾರಿಗಳು ಕ್ರಮ ತೆಗೆದುಕೊಂಡಿದ್ದಾರೆ, ಕೇಸ್ ಗಳನ್ನು ಬುಕ್ ಮಾಡಿದ್ದಾರೆ ಹಾಗೂ ಕೆಲವರನ್ನು ಅರೆಸ್ಟ್ ಮಾಡಿದ ನಂತರ ಬೇಲ್-ಮೇಲೆ ಬಿಟ್ಟಿದ್ದೂ ಆಗಿದೆ. ಆದ್ದರಿಂದ ಅಲ್ಲಿಗೆ ಬೇರೊಂದು ಕಮಿಟಿಯನ್ನು ಕಳುಹಿಸುವ ಅಗತ್ಯವಿಲ್ಲವೆಂದು ಹೇಳುತ್ತೇನೆ. ವಿರೋಧಪಕ್ಷದವರಿಗಿಂತ ಹೆಚ್ಚಿನ ಒಂದು ಅನುಕಂಪ ಈ ಹರಿಜನರ ಬಗ್ಗೆ ನಮ್ಮ ಸರ್ಕಾರಕ್ಕೆ ಮತ್ತು ವೈಯಕ್ತಿಕವಾಗಿ ನನಗೆ ಇದೆ ಎಂದು ತಮ್ಮ ಮೂಲಕ ಸ್ಪಷ್ಟಪಡಿಸುತ್ತಿದ್ದೇನೆ.

ಅಧ್ಯಕ್ಷರು.—334ರ ನಿಯಮದ ಪ್ರಕಾರ ಶ್ರೀ ಬಂಗಾರಪ್ಪ ಅವರು ಕೊಟ್ಟಿರುವ ನೋಟೀಸ್ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಈಗ ಹೇಳಿಕೆ ಕೊಡುತ್ತಾರೆ.

ಶ್ರೀ ಎಂ.ಎಸ್. ಕೃಷ್ಣ.—ನಾನು ಕೂಡ ಒಂದು ನೋಟೀಸ್ ಕೊಟ್ಟಿದ್ದೇನೆ. ಅದನ್ನು ಮುಖ್ಯಮಂತ್ರಿಗಳು ಹೇಳಿಕೆ ಕೊಟ್ಟ ನಂತರವಾದರೂ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ,

ದಿನಾಂಕ : 19-8-83ರಂದು ರಾತ್ರಿ 11-00 ಗಂಟೆಯ ಸುಮಾರಿಗೆ ಬೆಂಗಳೂರು ಹಳೇ ಮದ್ರಾಸ್ ರಸ್ತೆಯಲ್ಲಿ ಲಕ್ಷ್ಮೀಪುರದ ನಿವಾಸಿಯಾದ 18 ವರ್ಷದ ಚಂದ, ಎಂಬ ಹುಡುಗನನ್ನು ಬೌರಿಂಗ್ ಆಸ್ಪತ್ರೆಯಲ್ಲಿ ಆ ಹುಡುಗನ ತಂದೆಯು ತಂದು ದಾಖಲು ಮಾಡಿದ್ದಾನೆಂದು ಮತ್ತು ಅವನಿಗೆ ಫೋಲಿಸೆರಿಯ ಹೊಡೆಯಲಾಗಿದೆ ಎಂದು ಹೇಳಲಾಗುತ್ತಿದೆ ಎಂದು, ಆಸ್ಪತ್ರೆಯ ಅಧಿಕಾರಿಗಳು ಕಮರ್ಷಿಯಲ್ ಸ್ಪೀಟ್ ಪೋಲೀಸ್ ಠಾಣೆಗೆ ದಿನಾಂಕ 20-8-1983ರಂದು ತಿಳಿಸಿದರು. ಕೂಡಲೇ ಕಮರ್ಷಿಯಲ್ ಸ್ಪೀಟ್ ಪೋಲೀಸ್ ಠಾಣೆಯ ಪೋಲೀಸರು ಆಸ್ಪತ್ರೆಗೆ ಭೇಟಿಕೊಟ್ಟು ಶ್ರೀ ಚಂದ್ರ ಇವನ ಹೇಳಿಕೆಯನ್ನು ಪಡೆದರು.

2. ಶ್ರೀ ಚಂದ್ರನು ತಾನು 1-8-83ರಂದು ಮಾರುತಿ ಥಿಯೇಟರಿನಲ್ಲಿ ಸಿನೆಮಾ ನೋಡಲು

ಹೋಗಿದ್ದ ನೆಂತಲೂ ಮತ್ತು ಸಿನೇಮಾ ಮುಗಿದ ಮೇಲೆ ಸುಮಾರು 3-30ಕ್ಕೆ ಕಲಾಸಿಪಾಳಂ ಪೋಲೀಸ್ ಠಾಣೆಯ ನಾಲ್ಕು ಪೋಲೀಸರು ಅಲ್ಲಿಗೆ ಬಂದು ತನ್ನನ್ನು ಕಲಾಸಿಪಾಳಂ ಪೋಲೀಸ್ ಠಾಣೆಗೆ ಕರೆದು ಕೊಂಡು ಹೋದರೆಂದೂ ಮತ್ತು ಸುಮಾರು 15 ದಿವಸ ತನ್ನನ್ನು ಅಲ್ಲಿಯ ಲಾಕ್-ಅಪ್‌ನಲ್ಲಿ ಬಂಧಿಸಿಟ್ಟು ಪ್ರತಿದಿನವೂ ತನ್ನನ್ನು ಬೆತ್ತದಿಂದ ಧಳಿಸಿ ಮತ್ತು ಇತರ ಶಾರೀರಿಕ ಹಿಂಸೆಯನ್ನು ಕೊಟ್ಟರೆಂತಲೂ ಮತ್ತು ತತ್ಪರಿಣಾಮವಾಗಿ ತನ್ನ ಮೈಮೇಲೆಲ್ಲಾ ಗಾಯಗಳುಂಟಾದವೆಂತಲೂ ತನ್ನ ಹೇಳಿಕೆಯಲ್ಲಿ ಹೇಳಿದ್ದಾನೆ. ಅಮೇಲೆ ತನ್ನನ್ನು ಸಿಟಿಮಾರ್ಕೆಟ್ ಪೋಲೀಸ್ ಠಾಣೆ ಮತ್ತು ಕಾಡಗೊಂಡನೆ ಹಳ್ಳಿ ಪೋಲೀಸ್ ಠಾಣೆಗೆ ಕರೆದುಕೊಂಡು ಹೋದರೆಂದು ಮತ್ತು ದಿನಾಂಕ 19-8-83ರಂದು ಸುಮಾರು ರಾತ್ರಿ 8-00 ಗಂಟೆಯ ಸಮಯಕ್ಕೆ ಪೋಲೀಸ್ ಠಾಣೆಯಿಂದ ಕಳುಹಿಸಿಕೊಟ್ಟರೆಂದೂ ಸಹ ತನ್ನ ಹೇಳಿಕೆಯಲ್ಲಿ ತಿಳಿಸಿದ್ದಾನೆ.

3. ಈ ಹೇಳಿಕೆಯ ಆಧಾರದ ಮೇಲೆ ಕಮರ್ಷಿಯಲ್ ಸ್ಟೀಟ್ ಪೋಲೀಸ್ ಠಾಣೆಯಲ್ಲಿ ಭಾರತೀಯ ದಂಡ ಸಂಹಿತೆಯ ಕಲಂ : 341, 342, ಮತ್ತು 324ರ ಪ್ರಕಾರ ಗು.ನಂ. 484:83ರಲ್ಲಿ ಮೊಕದ್ದಮೆಯನ್ನು ದಾಖಲು ಮಾಡಿಕೊಳ್ಳಲಾಯಿತು. ಈ ಗುನ್ನೆ ನಡೆದ ಸ್ಥಳವು ಕಮರ್ಷಿಯಲ್ ಸ್ಟೀಟ್ ಪೋಲೀಸ್ ಠಾಣೆಯ ವಾಪ್ಪಿಗೆ ಸೇರದಿದ್ದ ಕಾರಣ, ಈ ಗುನ್ನೆಯನ್ನು ಕಲಾಸಿಪಾಳಂ ಪೋಲೀಸ್ ಠಾಣೆಗೆ ವರ್ಗಾಯಿಸಿ ಅಲ್ಲಿ ಭಾರತೀಯ ದಂಡ ಸಂಹಿತೆಯ ಕಲಂ 341, 342 ಮತ್ತು 324ರ ಪ್ರಕಾರ ಗು. ನಂ. 663:83ರಲ್ಲಿ ಮೊಕದ್ದಮೆ ಪುನಃ ದಾಖಲು ಮಾಡಲಾಯಿತು. ಸ್ಪೆಷಲ್ ಸ್ಕ್ವಾಡ್‌ನ ಸರ್ಕಲ್ ಇನ್‌ಚೇಜ್‌ಮನ್ ತನಿಖೆ ವಹಿಸಿಕೊಂಡಿದ್ದಾರೆ. ತನಿಖೆಯಲ್ಲಿ ಶ್ರೀ ಚಂದ್ರ ಇವನು ಇಂದಿರಾನಗರ ಪೋಲೀಸ್ ಠಾಣೆಯ ಒಬ್ಬ ಮಾಜಿ ಅಪರಾಧಿಯೆಂದು ತಿಳಿದು ಬರುತ್ತದೆ. ಇಂದಿರಾನಗರ ಪೋಲೀಸ್ ಠಾಣೆಯ ಭಾರತೀಯ ದಂಡ ಸಂಹಿತೆಯ ಕಲಂ, 457 ಮತ್ತು 380ರ ಪ್ರಕಾರ ಗು. ನಂ. 116:81ರಲ್ಲಿ ಅವನಿಗೂ ಹಾಗೂ ಅವನ ಸಂಗಾತಿ ಕುಮಾರ ಉರುಫ್ ರವಿ ಎಂಬವನಿಗೂ 25-7-81ರಂದು ಶಿಕ್ಷಿಸಲಾಗಿತ್ತು. ಆದರೆ ಮೆಟ್ರೋಪಾಲಿಟನ್ 6ನೇ ಕೋರ್ಟಿನಿಂದ ಅವನಿಗೆ ಪೊಬೇಶನ್ ಆಫ್ ಅಫೌಂಡರ್ ಕಾಯ್ದೆಯ ಮೇರೆಗೆ ಬಿಡುಗಡೆ ಮಾಡಲಾಗಿತ್ತು. ಈ ಗುನ್ನೆಗೆ ಸಂಬಂಧಪಟ್ಟಂತೆ ಅವನಿಂದ ಮತ್ತು ಅವನ ಸಂಗಾತಿಯಿಂದ ಸುಮಾರು ರೂ. 2,000-00 ಬೆಲೆಬಾಳುವ ಮನೆ ಬಳಕೆಯ ಕಳುವಿನ ಸಾಮಾನುಗಳನ್ನು ವಶಪಡಿಸಿಕೊಳ್ಳಲಾಗಿತ್ತು. ಇದೂ ಅಲ್ಲದೆ, ಇಂದಿರಾನಗರ ಪೋಲೀಸ್ ಠಾಣೆಯ ಇನ್ನೂ ಮೂರು ಗುನ್ನೆಗಳಿಗೆ ಸಂಬಂಧಿಸಿದಂತೆ ಅವನ ಮೇಲೆ ಮೊಕದ್ದಮೆಗಳನ್ನು ಭಾರತೀಯ ದಂಡ ಸಂಹಿತೆಯ ಕಲಂ 457 ಮತ್ತು 380ರ ಪ್ರಕಾರ ದಾಖಲು ಮಾಡಲಾಗಿತ್ತು. ಆದರೆ ಅವೆಲ್ಲವುಗಳಲ್ಲಿ ಅವನನ್ನು ಕೋರ್ಟಿನಿಂದ ದೋಷಮುಕ್ತನನ್ನಾಗಿ ಮಾಡಲಾಗಿತ್ತು. ಅವನ ನಡತೆ ಹಾಗೂ ವ್ಯವಹಾರಗಳು ಚೆನ್ನಾಗಿಲ್ಲವೆಂದು ವರದಿಯಾಗಿದೆ. ದಿನಾಂಕ 19-10-1981ರಂದು ಅವನ ವಿಷಯದಲ್ಲಿ ಇಂದಿರಾನಗರ ಪೋಲೀಸ್ ಠಾಣೆಯಲ್ಲಿ ಎಮ್.ಓ.ಬಿ. ಕಾರ್ಡ್ ನಂ. 1-81 ತೆರೆಯಲಾಗಿದೆ.

4. ಈಗ ಚಂದ್ರ ಇವನ ಫಿರ್ಯಾದಿನ ಮೇಲೆ ಕಲಾಸಿಪಾಳಂ ಪೋಲೀಸ್ ಠಾಣೆಯಲ್ಲಿ ದಾಖಲು ಮಾಡಿದ ಗುನ್ನೆ ವಿಷಯದಲ್ಲಿ ಕಲಾಸಿಪಾಳಂ ಪೋಲೀಸ್ ಠಾಣೆಯ ಸಿಬ್ಬಂದಿ ವರ್ಗದವರನ್ನು ಗುರುತಿಸುವುದಕ್ಕಾಗಿ ಬೌದಿಂಗ್ ಆಸ್ಪತ್ರೆಗಳಲ್ಲಿ ಶ್ರೀ ಚಂದ್ರನ ಮುಂದೆ ಹಾಜರು ಪಡಿಸಲಾಯಿತು. ಅವನ್ನು ಕಲಾಸಿಪಾಳಂ ಪೋಲೀಸ್ ಠಾಣೆಯ ಅಪರಾಧ ವಿಭಾಗದಲ್ಲಿ ಕೆಲಸ ಮಾಡುವ ಹೆಚ್.ಸಿ. 645 ಶ್ರೀ ಬ್ಯಾಟರ್‌ಯಪ್ಪ, ಪಿ. ಸಿ. 3147 ಶ್ರೀ ಶಾಮಣ್ಣ, ಪಿ. ಸಿ. 6165 ಶ್ರೀ ಟಿ.ಎಲ್. ಮಂಜುನಾಥ ಮತ್ತು ಪಿ.ಸಿ. 2608 ಶ್ರೀ ಎಂ.ಎಸ್. ಬಾಲಕೃಷ್ಣ ಇವರು ತನ್ನನ್ನು ಬಂಧಿಸಿದ ಹಾಗೂ ಚಿತ್ರಹಿಂಸೆಗೆ ಗುರಿಪಡಿಸಿದ ಪೋಲೀಸ್ ಸಿಬ್ಬಂದಿಗಳೆಂದು ಅವನು ಗುರುತಿಸಿದ್ದಾನೆ. ಈ ನಾಲ್ಕು ಪೋಲೀಸ್ ಅಧಿಕಾರಿಗಳನ್ನು ಅವಾನತ್ತಿ ನಲ್ಲಿಡಲಾಗಿದೆ.

5. ದಿನಾಂಕ 17-8-83ರಂದು, ಮೆಟ್ರೋಪಾಲಿಟನ್ ಮ್ಯಾಜಿಸ್ಟ್ರೇಟ್ III ಕೋರ್ಟ್ ಮುಂದೆ ಶ್ರೀ ಚಂದ್ರನ ತಂದೆ ಶ್ರೀ ಅಪ್ಪಣ್ಣ ಇವರು ತನ್ನ ಮಗನನ್ನು ಕಲಾಸಿಪಾಳಂ ಪೋಲೀಸರು ನಾಯಕನಾಗಿ ಬಂಧಿಸಿದ್ದಾರೆಂದು ಆರೋಪವನ್ನು ಸಲ್ಲಿಸಿದ್ದರು. ಕೋರ್ಟ್ ಅದೇ ದಿವಸ ಚಿಕ್ಕ ಪೇಟೆಯ ಎ.ಸಿ.ಪಿ.ಯವರಿಗೆ ಶ್ರೀ ಚಂದ್ರನನ್ನು ಹುಡುಕಿ ಕೋರ್ಟಿನ ಮುಂದೆ ಹಾಜರು ಪಡಿಸುವಂತೆ ಆದೇಶವಿತ್ತಿತು. ಸದರಿ ಎ.ಸಿ.ಪಿ.ಯವರು ತನ್ನ ಅಧೀನದಲ್ಲಿರುವ ಎಲ್ಲಾ ಪೋಲೀಸ್ ಠಾಣೆಗಳಲ್ಲಿ ಅವನನ್ನು ಹುಡುಕಿ ಅವನು ಸಿಗಲಿಲ್ಲವೆಂದು ದಿನಾಂಕ 18-8-83ರಂದು ಕೋರ್ಟಿಗೆ ವರದಿ ಸಲ್ಲಿಸಿದ್ದಾರೆ.

6. ಚಂದ್ರನನ್ನು ಅವನ ತಂದೆಯು ಬೌರಿಂಗ್ ಆಸ್ಪತ್ರೆಗೆ ತಂದಾಗ ಕ್ಯಾಜುಅಲ್ ಡಾಕ್ಟರ್ ಅವನನ್ನು ಪರೀಕ್ಷಿಸಿ ಪ್ರಥಮ ಚಿಕಿತ್ಸೆ ನೀಡಿ ಹೆಚ್ಚಿನ ಪರೀಕ್ಷೆಗಾಗಿ ಸರ್ಜನ್‌ರ ಕಡೆಗೆ ಕಳುಹಿಸಿದರೆಂದು ತಿಳಿದು ಬಂದಿದೆ. ಆಗ ಬೆಂಗಳೂರು ಮಹಾನಗರ ಪಾಲಿಕೆಯ ಸದಸ್ಯರಾದ ಶ್ರೀ ಲಾರನ್ಸ್ ಫರ್ನಾಂಡಿಸ್ ರವರು ಚಂದ್ರನನ್ನು ಆಸ್ಪತ್ರೆಯ ಈ.ಎನ್.ಟಿ. ವಾರ್ಡಿನಲ್ಲಿ ಒಳರೋಗಿಯಾಗಿ ಸೇರಿಸಿಕೊಳ್ಳಲು ವಿನಂತಿಸಿ ಕೊಂಡರೆಂದು ತಿಳಿದುಬಂದಿದೆ. ನಂತರ ಶ್ರೀ ಚಂದ್ರ ಇವನನ್ನು ಆಸ್ಪತ್ರೆಯಲ್ಲಿ ಒಳರೋಗಿಯಾಗಿ ದಾಖಲು ಮಾಡಿಕೊಳ್ಳಲಾಯಿತು. ಶ್ರೀ ಚಂದ್ರ ಇವನು ಬೌರಿಂಗ್ ಆಸ್ಪತ್ರೆಯಲ್ಲಿ ಈಗ ಒಳರೋಗಿ

ಯಾಗಿ ಚಿಕಿತ್ಸೆ ಪಡೆಯುತ್ತಿದ್ದಾನೆ. ಆಸ್ಪತ್ರೆಯ ದಾಖಲೆಯ ಪ್ರಕಾರ ಅವನಿಗೆ ಈ ಕೆಳಕಂಡ ಗಾಯಗಳಿವೆ ಎಂದು ತಿಳಿದು ಬರುತ್ತದೆ.

ಅ. ಎಡ ಹಸ್ತದ ನಡುವಿನ ಬೆರಳಿನ ಉಗುರು ಇರುವುದಿಲ್ಲ. ಗಾಯ ಮಾಯುತ್ತದೆ ಮತ್ತು ಟಿಸ್ಸೂ ಪ್ರಸೆಂಟ್.

ಆ. ಆಸನದ ಎಡಭಾಗದಲ್ಲಿ 2 "x 1½" ಗಾತ್ರದ ಎರಡು ಹುಣ್ಣುಗಳಿದ್ದು ಅವುಗಳಲ್ಲಿ ಕೀವು ಇದೆ. ಈ ಪ್ರಕರಣ ಸರ್ಜನ್ರಿಗೆ ಚಿಕಿತ್ಸೆಗಾಗಿ ಒಪ್ಪಿಸಲಾಗಿದೆ.

7. ಈ ಪ್ರಕರಣದಲ್ಲಿ ಮುಂದಿನ ತನಿಖೆ ಮಾಡಲಾಗುತ್ತಿದೆ. ಎ.ಸಿ.ಪಿ. (ಅಪರಾಧಗಳು) ಇವರಿಗೆ ಈ ಘಟನೆಯ ಬಗ್ಗೆ ಪ್ರಾರಂಭಿಕ ವಿಚಾರಣೆ ಮಾಡಿ ವರದಿ ಸಲ್ಲಿಸಲು ಆದೇಶಿಸಲಾಗಿದೆ. ಇದರ ಹೊರತಾಗಿ ನಾನು ಬೇರೆ ವಿಚಾರವನ್ನು ಸದನಕ್ಕೆ ತಿಳಿಸಬಯಸುತ್ತೇನೆ. ಕಾರ್ಪೊರೇಷನ್ ಸದಸ್ಯರಾದ ಮಾನ್ಯ ಲಾರೆನ್ಸ್ ಫರ್ನಾಂಡೀಸ್‌ರವರ ಹತ್ತಿರ ಸುಮಾರು 10 ಗೆಂಟೆಗೆ ಚಂದ್ರ ಎಂಬ ಹುಡುಗನ ಮತ್ತು ತಂದೆಯನ್ನು ಮತ್ತೊಬ್ಬ ಕಾರ್ಪೊರೇಷನ್ ಸದಸ್ಯರು ಆ ದಿವಸ ಕರೆದುಕೊಂಡು ಬಂದರು. ಆಗ ತಕ್ಷಣ ಬೋಲಿಂಗ್ ಆಸ್ಪತ್ರೆಗೆ ಫೋನ್ ಮಾಡಿದಾಗ ಅಲ್ಲಿರತಕ್ಕ ಡ್ಯೂಟಿ ಡಾಕ್ಟರ್‌ರವರಿಂದ ಸಮರ್ಪಕವಾದ ಉತ್ತರ ಬರಲಿಲ್ಲ. ಆಸಯ ರೀತಿಯಿಂದ ಮಾತನಾಡಿದರೆಂದು ಗೊತ್ತಾಗಿದೆ. ಮಾನ್ಯ ಲಾರೆನ್ಸ್ ಫರ್ನಾಂಡೀಸ್‌ರವರನ್ನು ಕರೆಸಿ ಮಾತನಾಡಿ, ಏನು ಘಟನೆ ನಡೆಯಿತು ಎನ್ನುವುದನ್ನು ತಿಳಿದುಕೊಂಡಿದ್ದೇನೆ. ಅವರ ಹೇಳಿಕೆ ಪ್ರಕಾರ ಆಸ್ಪತ್ರೆಯಲ್ಲಿದ್ದ ಡ್ಯೂಟಿ ಡಾಕ್ಟರ್ ಸ್ವಲ್ಪ ಧೋರಣೆ ತೋರಿದ್ದರಿಂದ, ಲಾರೆನ್ಸ್ ಫರ್ನಾಂಡೀಸ್‌ರವರೇ ಸುಮಾರು 11, 11-30 ಗಂಟೆ ಹೊತ್ತಿಗೆ ಹೋಗಿ ನೋಡಿದಾಗ ಡಾಕ್ಟರ್ ಕಾಲಮೇಲೆ ಕಾಲುಹಾಕಿಕೊಂಡು ಕುತಿಡುವರು ಕಾಲು ತೆಗೆಯದೇ ಹಾಗೆ ಕುಳಿತಿದ್ದರು. ಇಂತಹ ಒಂದು ಪರಿಸ್ಥಿತಿಯಲ್ಲಿ ರೋಗಿಯ ಬಗ್ಗೆ ಡಾಕ್ಟರ್ ಎನ್ನೊಂದು ಮಾನವೀಯತೆಯನ್ನು ತೋರಿಸಬೇಕಾಗಿತ್ತೋ ಅದನ್ನು ತೋರಿಸಿಲ್ಲ. ಯಾವರೀತಿಯಿಂದ ಡಾಕ್ಟರ್ ತಮ್ಮ ಕರ್ತವ್ಯ ಮಾಡಬೇಕಾಗಿತ್ತೋ ಆ ರೀತಿಯ ಕರ್ತವ್ಯ ಮಾಡಿಲ್ಲ ಎನ್ನುವ ಸಮಾಚಾರ ಗೊತ್ತಾಗಿದೆ. ಇದು ಆರ್.ಎಂ.ಒ. ಹತ್ತಿರ ಹೋಗುವ ಪ್ರಸಂಗ ಬಂತು. ಚಂದ್ರ ಎಂಬ ಹುಡುಗನಿಗೆ ಅಲ್ಲಿ ಬೆಡ್ ಕೊಡಿಸತಕ್ಕದ್ದು ಬಹಳ ಕಷ್ಟವಾಗಿದೆ. ಕೊನೆಗೆ ಇ.ಎನ್.ಟಿ.ಯವರು ಕೊಟ್ಟರು. ಡ್ಯೂಟಿಯೇಲೆ ಇದ್ದ ಡಾಕ್ಟರ್ ಕಷ್ಟ ಮೂರ್ತಿ ಎಂಬುವರು ಸರ್ಕಾರಿ ನೌಕರರಲ್ಲ, ಪೋಸ್ಟ್ ಗ್ರಾಜುಯೇಟ್ ಶಿಕ್ಷಣವನ್ನು ಪಡೆಯತಕ್ಕ ಒಬ್ಬ ವಕ್ತಿ. ಅವರನ್ನು ನಾನು ವಿತಾಡ್ರ ಮಾಡಿದ್ದೇನೆ. ಈ ವಿಚಾರದಲ್ಲಿ ಪ್ರತ್ಯೇಕ ಇನ್ನೊಂದು ತನಿಖೆ ಮಾಡಲು ಆಜ್ಞೆ ಮಾಡಿದ್ದೇನೆ.

ಶ್ರೀ ಎಸ್. ಬರಿಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮುಖ್ಯಮಂತ್ರಿಗಳು ಸಾಕಷ್ಟು ವಿವರಗಳನ್ನು ಕೊಟ್ಟಿದ್ದಾರೆ. ಈ ವಕ್ತಿ ಹಿಂದೆ ಅಪರಾಧ ಮಾಡಿದ್ದು ಕೇಸುಗಳು ಕೋರ್ಟಿನಲ್ಲಿದ್ದವು ಎನ್ನುವ ಮಾತನ್ನು ಹೇಳುತ್ತಿದ್ದಾರೆ, ಅದು ಬೇರೆ ವಿಚಾರ. ಆತನನ್ನು ಮ್ಯಾಜಿಸ್ಟ್ರೇಟರ ಮುಂದೆ ಹಾಜರು ಮಾಡಿಲ್ಲ. ಸುಮಾರು 19 ದಿವಸಗಳ ಕಾಲ ಪೋಲೀಸ್ ಲಾಕಪ್‌ನಲ್ಲಿ ಮ್ಯಾಜಿಸ್ಟ್ರೇಟರ ಮುಂದೆ ಹಾಜರು ಮಾಡಿಲ್ಲ. ಕೋರ್ಟ್ ಆದೇಶ ಬಂದಾಗ ಹುಡುಗನೊಬ್ಬ ಯಾವ ಸ್ಥೇಶನ್‌ನಲ್ಲೂ ಇರಲಿಲ್ಲ ಎನ್ನುವ ಮಾತನ್ನು ಹೇಳುತ್ತಿದ್ದಾರೆ ಇದು ಸತ್ಯಕ್ಕೆ ದೂರವಾದ ಹೇಳಿಕೆ. ನಾವು ಮುಖ್ಯವಾಗಿ ಪ್ರಸಾರ ಮಾಡತಕ್ಕದ್ದು, ಕೋರ್ಟ್‌ನ ಆದೇಶಕ್ಕೆ ಅನುಗುಣವಾಗಿ ನಡೆದುಕೊಂಡಿಲ್ಲ. ಕೋರ್ಟ್‌ಗೆ ಏನೆಂದು ತಿಳಿಸಿದ್ದಾರೆಂದರೆ ಯಾವ ಸ್ಥೇಶನ್‌ನಲ್ಲೂ ಇಲ್ಲ ಎಂದು ತಿಳಿಸಿದ್ದಾರೆ. ಚಂದ್ರ ಎಂಬ ಹುಡುಗ ಯಾವ ತಾರೀಖಿನಲ್ಲಿ ಯಾವಾವ ಸ್ಥೇಶನ್‌ನಲ್ಲಿದ್ದ ಎನ್ನುವುದು ತನಿಖೆ ಮಾಡಿದ್ದರೆ ಗೊತ್ತಾಗುತ್ತದೆ. ಆದ್ದರಿಂದ ತನಿಖೆ ಮಾಡಿಸಿ ವಿವರಗಳನ್ನು ಕೊಟ್ಟರೆ ಸಮಂಜಸವಾದ ಉತ್ತರ ಸಿಗುತ್ತದೆ. ಈ ವಿಚಾರದಲ್ಲಿ ಸಂಪೂರ್ಣವಾದ ತನಿಖೆಯಾಗಬೇಕು ಏನು ಮಾಡುತ್ತೀರಿ ಎನ್ನುವುದನ್ನು ಸದನಕ್ಕೆ ತಿಳಿಸುತ್ತೀರಾ ?

ಶ್ರೀ ಎಂ.ಎಸ್. ಕೃಷ್ಣನ್.—ನಾನು ಕೂಡ ಈ ವಿಷಯವನ್ನು ನಿನ್ನೆ ಪ್ರಸಾರ ಮಾಡಿದ್ದೇನೆ. ಮಾನ್ಯ ಮುಖ್ಯಮಂತ್ರಿಗಳು ಅನೇಕ ವಿಷಯಗಳನ್ನು ಹೇಳಿದ್ದಾರೆ. ಬಹಳ ಗಹನವಾದ ಹೇಳಿಕೆಯಲ್ಲಿ 1981ನೇ ಇಸವಿಯಲ್ಲಿ ಆ ಮನುಷ್ಯ ಅಪರಾಧ ಮಾಡಿದಾನೆ, ಆ ಅಪರಾಧಗಳನ್ನು 1983ರಲ್ಲಿ ತೆಗೆದುಕೊಂಡಿದ್ದೇವೆಂದು ಪೋಲೀಸ್ ಸ್ಥೇಶನ್‌ನಲ್ಲಿ ಚಿಂತ್ರಹಿಂಸೆ ಕೊಡುವುದು ಅಂದರೆ ಏನು ? ಒಂದು ಸಾರಿ ಗುನ್ನೆಗಾರ ಅಂದರೆ ಯಾವಾಗಲೂ ಗುನ್ನೆಗಾರ ಎಂದು ಹೇಳುವುದು ಸರಿಯಲ್ಲ. ಆತನನ್ನು ಒಳ್ಳೆಯ ಮನುಷ್ಯನನ್ನಾಗಿ ಮಾಡುವುದಕ್ಕೆ ಬದಲಾಗಿ ಪೋಲೀಸ್‌ನವರು ಆತನ ಉಗುರು ಕಿತ್ತುಹಾಕುವುದು ಅಂದರೆ ಏನು ? ಪೋಲೀಸ್ ಅಸಿಸ್ಟೆಂಟ್ ಕಮಿಷನರ್‌ರವರು 2 ವರ್ಷದಿಂದ ಎಲ್ಲಿದ್ದ ಎಂಬುದು ಗೊತ್ತಿಲ್ಲ ಅಂದರೆ, ಇದರ ಅರ್ಥವೇನು ? ಪೋಲೀಸ್ ವ್ಯವಸ್ಥೆಯಲ್ಲಿ ಬಂದೂಬನ್ನು ಇರಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಸದಸ್ಯರಾದ ಕೃಷ್ಣನ್‌ರವರು ಕೇಳಿದಂತಹ ಪ್ರಶ್ನೆಗೆ ಉತ್ತರ ಕೊಡಲಿಕ್ಕೆ ಬಯಸುತ್ತೇನೆ. ತಮಗೆ ತಿಳಿದು ತಿಳುವಳಿಕೆ ಆಗಿದೆ. 1980-81ರಲ್ಲಿ ಮಾಡಿದಂತಹ ಆಪಾದನೆಗಳಿಗೆ ಅವತ್ತು ತನಿಖೆ ನಡೆಯಲಿಲ್ಲ. ಅವತ್ತು ಮಾಡಿದಂತಹ ತಪ್ಪಿಗೆ ಕೋರ್ಟಿನಲ್ಲಿ ಶಿಕ್ಷೆಯಾಯಿತು. ಅಪ್ರಾಪ್ತ ವಯಸ್ಸು ಆಗಿದ್ದರಿಂದ 'ಪೊಬೇಶನರಿ ಆಫೆಂಡರ್ ಆಕ್ಟ್' ಪ್ರಕಾರ ಮ್ಯಾಜಿಸ್ಟ್ರೇಟರ ಕ್ಷಮೆ ಕೇಳಿಸಿ ಕಳುಹಿಸಿಕೊಟ್ಟರು. ನಂತರ ಆತ ತನ್ನ ಕೆಲಸವನ್ನು ಬಿಡಲಿಲ್ಲ. ಮುಂದೆ ಸಹ

ತನ್ನ ಕೆಲಸವನ್ನು ಶುರುಮಾಡಿದಾಗ ಕೇಸುಗಳನ್ನು ಹಾಕಲಾಗಿದೆ. ಇದರಲ್ಲಿ ಸಾಕಷ್ಟು ಪುರಾವೆಗಳು 1-30 p.m.

ಸಿಕ್ರಿಟಿ. ಆತನ ಮೇಲೆ ಸುಮಾರು 3-4 ಕೇಸುಗಳನ್ನು ಹಾಕಿದ್ದಾರೆ. ಆತನೇ ಪೋಲೀಸಿನವರಿಗೆ ಹೇಳಿದ್ದಾನೆ. ಅದು ಏನೆಂದರೆ ಮೂನ್ನೆ ಕಳಾಸಿಪಾಳ್ಯಂನಲ್ಲಿ ಪೋಲೀಸಿನವರಿಗೆ ಸಿಕ್ರಿಟಿಡಾಗ ಹೇಳಿದ್ದಾನೆ ಬಂಗಾರದ ಒಡವೆಗಳನ್ನು ತರಿಸಿಕೊಂಡು ಅವುಗಳನ್ನು ನೀನು ಹಿಂದಿನ ಸಾರಿ ಮಾಡಿದಂತೆ ಈ ಸಾರಿಯೂ ಯಾರಿ ಗಾದರೂ ಮಾರಾಟ ಮಾಡಿ ದುಡ್ಡು ತೆಗೆದುಕೊಂಡು ಬಂದು ಕೊಡು ಎಂದು ಹೇಳಿದಾರೆಂದು ಆತ ಪೋಲೀಸಿನವರಿಗೆ ಹೇಳಿಕೆಯನ್ನು ಕೊಟ್ಟಿದ್ದಾನೆ. ಆದ್ದರಿಂದ ಅವರು ಆತನ ಭಾವ ಚಿತ್ರವನ್ನು ಎಲ್ಲಾ ಪೋಲೀಸ್ ಸ್ಟೇಷನ್‌ನಲ್ಲಿ ಹಾಕುವಂತೆ ಘೋಷಣೆ ಮಾಡಿದ್ದಾರೆ.

ಶ್ರೀ ಎಂ.ಎಸ್. ಕೃಷ್ಣನ್.—ಸ್ವಾಮಿ ತಾವು ಮಾಡಿದ ಸ್ಟೇಟ್‌ಮೆಂಟ್ ಪ್ರಾರ 25-7-81 ರಂದು ಆತ ಶಿಕ್ಷೆಗೆ ಗುರಿಯಾಗಿದ್ದ. ಆ ಮೇಲೆ ಆತನನ್ನು ಕೋರ್ಟಿನಲ್ಲಿ ಬಿಟ್ಟು ಬಿಟ್ಟಿದ್ದಾರೆ. ಆತ 1981ರಲ್ಲಿ ಶಿಕ್ಷೆಗೆ ಗುರಿಯಾಗಿದ್ದನೆಂದು ಹೇಳಿ 1983ರಲ್ಲಿ ಮತ್ತೆ ಪೋಲೀಸ್ ಸ್ಟೇಷನ್‌ಗೆ ಕರೆದು ಕೊಂಡು ಹೋಗುವುದಕ್ಕೆ ಏನು ಕಾರಣ?

ಶ್ರೀ ರಾಮಕೃಷ್ಣ ಹೆಗಡೆ.—ಆತ ಮತ್ತು ಆತನ ಸಂಗಡಿಗರು ಸೇರಿ ಆ ಕೆಲಸವನ್ನು ಮೊದಲಿನಿಂದಲೂ ಮಾಡುತ್ತಿದ್ದರು. ಬೇರೆಯವರು ಕಳವು ಮಾಡಿದ ಪ್ರಸಂಗ ಬಂದಾಗ ಅವರ ಸ್ನೇಹಿತರ ಜೊತೆಯಲ್ಲಿ ಈತನನ್ನು ಕರೆದುಕೊಂಡು ಬರುವ ಪ್ರಸಂಗ ಬಂದಿದೆ. ಮಾನ್ಯ ಸೂರನಾರಾಯಣರಾವ್ ರವರು ಹೇಳಿದ ಪ್ರಕಾರ ಒಬ್ಬ ವ್ಯಕ್ತಿಯನ್ನು ದಸ್ತಗಿರಿ ಮಾಡಿದ 24 ಗಂಟೆಗಳೊಳಗಾಗಿ ಮ್ಯಾಜಿಸ್ಟೇಟ್ ರವರ ಹತ್ತಿರ ಕರೆದುಕೊಂಡು ಹೋಗಿ ಆತನನ್ನು ಬಿಡುಗಡೆ ಮಾಡಬೇಕೆಂದು ಖಾಯೆಯಲ್ಲಿ ಇದೆಯೆಂದು ಹೇಳಿದರು. ಅದನ್ನು ನಾನು ಕೂಡ ಒಪ್ಪಿಕೊಳ್ಳುತ್ತೇನೆ. ಆದರೆ ಈ ಸರ್ಕಾರದ ನೀತಿ ಕೂಡ ಅದೇ ಆಗಿದೆ. ಅದು ಪೋಲೀಸಿನವರಲ್ಲಿ ಮೊದಲಿನಿಂದಲೂ ಬೆಳೆದುಕೊಂಡು ಬಂದಿರುವಂಥ ಚಟವೆಂದು ನಾವು ಹೇಳಬೇಕಾಗುತ್ತದೆ. ಒಂದು ರೀತಿಯಾದಂಥ ಅವರಿಗೆ ಇದೆ. ಇದು ಮೊದಲಿನಿಂದಲೂ ಅವರಿಗೆ ಉಲ್ಲಾಸವಾಗಿರತಕ್ಕಂಥದ್ದು. ಎಮರ್ಜೆನ್ಸಿ ಇದ್ದಂಥ ಕಾಲದಲ್ಲಿ ಸೌತ್ ಕೆನರಾದ ಒಬ್ಬ ಆರ್.ಎಸ್.ಎಸ್.ನ ಕಾರ್ಯಕರ್ತನನ್ನು ಪೋಲೀಸಿನವರು ಶಿವಮೊಗ್ಗದಿಂದ ಚಿಕ್ಕಮಂಗಲೂರಿಗೆ, ಚಿಕ್ಕಮಂಗಲೂರಿನಿಂದ ಬೆಂಗಳೂರಿಗೆ ರಾತ್ರಿ ವೇಳೆ ಸಾಗಿಸುತ್ತಿದ್ದರು. ಸುಮಾರು ಒಂದೂವರೆ ತಿಂಗಳು ಆ ರೀತಿ ಮಾಡಿದ್ದಾರೆ.

ಶ್ರೀ ಎಸ್. ಮಲ್ಲಿಕಾರ್ಜುನ ಖಾರ್ಗೆ.—ಅವರು ಒಂದೂವರೆ ತಿಂಗಳು ಮಾಡಿದರೆಂದು ನೀವು 19 ದಿವಸಗಳು ಮಾಡಿದಿರಾ?

ಶ್ರೀ ಮೈಕೆಲ್ ಎ. ಫರ್ನಾಂಡೀಸ್.—ನಿಮ್ಮ ಸರ್ಕಾರ ಆ ಬಗ್ಗೆ ಯಾವ ಕ್ರಮ ತೆಗೆದುಕೊಳ್ಳುತ್ತಿಲ್ಲ. ಆದರೆ ಈಗ ಏನಾದರೂ ಕ್ರಮ ತೆಗೆದುಕೊಳ್ಳುತ್ತಾರೆ.

ಶ್ರೀ ರಾಮಕೃಷ್ಣ ಹೆಗಡೆ.—ಸ್ವಾಮಿ ಆದ್ದರಿಂದಲೇ ನಾವು 4 ಜನ ಹೆಡ್ ಕಾನ್ ಟೇಬಲ್ ಅನ್ನು ಸಸ್ಪೆಂಡ್ ಮಾಡಿದ್ದೇವೆ. ಇದರಿಂದ ನನಗೂ ಕೂಡ ಬಹಳ ವಿಷಾದವಾಗುತ್ತಿದೆ. ಆ ರೀತಿ ಹಿಂಸೆ ಮಾಡುವುದು ನಮ್ಮ ಸರ್ಕಾರದ ನೀತಿ ಕೂಡ ಅಲ್ಲವೆಂದು ನಾನು ಮೊದಲಿನಿಂದಲೂ ಹೇಳುತ್ತಾ ಬಂದಿದ್ದೇನೆ. ಖಾಯೆ ಪ್ರಕಾರ ನೀವು ದಸ್ತಗಿರಿ ಮಾಡಿ ಖಾಯೆಗೆ ವಿರುದ್ಧವಾಗಿ ದಸ್ತಗಿರಿ ಮಾಡಬೇಡಿ ಎಂದು ನಾನು ಹೇಳಿದ್ದೇನೆ. ಒಬ್ಬ ವ್ಯಕ್ತಿಯನ್ನು ದಸ್ತಗಿರಿ ಮಾಡಿದ 24 ಗಂಟೆಗಳಲ್ಲಿ ಬಿಡುಗಡೆ ಮಾಡಬೇಕೆಂದು ಖಾಯೆಯಲ್ಲಿ ಇದೆ. ಆ ಪ್ರಕಾರ ಮಾಡಿ ಎಂದು ನಾನು ಹೇಳಿದ್ದೇನೆ. ಇದು ಪ್ರಜಾಪ್ರಭುತ್ವದ ತತ್ವದಲ್ಲಿ ನಂಬಿಕೆ ಇರುವಂಥ ಸರ್ಕಾರ. ಆದ್ದರಿಂದಲೇ ಈ ಬಗ್ಗೆ ಕೂಲಂಕುಷವಾಗಿ ವಿಷಯ ತಿಳಿದುಕೊಳ್ಳಲು ನಾವು ಒಂದು ತನಿಖೆಯನ್ನು ಮಾಡಿಸುತ್ತಿದ್ದೇವೆ. ಆ ತನಿಖೆಯ ವರದಿ ಸಂಪೂರ್ಣವಾಗಿ ಬರುವ ತನಕ ನಾನು ಇಷ್ಟನ್ನು ಬಿಟ್ಟು ಬೇರೆ ಏನೂ ಹೇಳುವುದಕ್ಕೆ ಆಗುವುದಿಲ್ಲ.

ಶ್ರೀ ಎಂ.ಎಸ್. ಕೃಷ್ಣನ್.—ಸ್ವಾಮಿ 334ರ ಪ್ರಕಾರ ನಾನು ಒಂದು ನೋಟೀಸ್ ಕೋಟ್ಟಿದ್ದೇನೆ.

ಅಧ್ಯಕ್ಷರು.—ತಮ್ಮ ನೋಟೀಸ್ ಬಂದಿದೆ.

ಶ್ರೀ ಎಂ.ಎಸ್. ಕೃಷ್ಣನ್.—ಸ್ವಾಮಿ ಮಾನ್ಯ ಮಂತ್ರಿಗಳು ಇಲ್ಲಿಯೇ ಇದ್ದಾರೆ. ಅವರು ಉತ್ತರ ಹೇಳುವುದಕ್ಕೆ ರೆಡಿಯಾಗಿದ್ದರೆ. ಉತ್ತರ ಕೊಡಬಹುದಲ್ಲವೇ? ಅವರು ಉತ್ತರ ಕೊಡುವುದಕ್ಕೆ ರೆಡಿಯಾಗಿರದಿದ್ದರೆ ನಾಳೆ ಕೊಡಲಿ. ನನ್ನ ವಿಷಯ ಏನೆಂದರೆ ರಾಯಚೂರ್ ಥರ್ಮಲ್ ಪ್ಲಾಂಟಿನಲ್ಲಿ ಕೆಲಸ ನಿಂತು ಹೋಗಿದೆ. ಅಲ್ಲಿ ಸುಮಾರು 13 ಜನರನ್ನು ಸಸ್ಪೆಂಡ್ ಮಾಡಿದ್ದಾರೆ. ಆ ಬಗ್ಗೆ ನಾನು ಪ್ರಶ್ನೆ ಕೇಳಿದ್ದೇನೆ.

ಶ್ರೀ ಜಿ.ಹೆಚ್. ಪಟೇಲ್.—ನಾಳೆ ಆ ಬಗ್ಗೆ ನಾನು ಉತ್ತರ ಕೊಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ ನಾನು ಮತ್ತು ಇತರೇ ಮಾನ್ಯ ಸದಸ್ಯರು ಸೇರಿ 334ರ ಕೆಳಗಡೆ ಮಾತನಾಡಲು ಒಂದು ನೋಟೀಸ್ ಕೊಟ್ಟಿದ್ದೇವೆ. ಅದು ಏನೆಂದರೆ ದಾವಣಗೆರೆಯಲ್ಲಿ ಒಬ್ಬ ವ್ಯಕ್ತಿ ಸತ್ತು ಹೋಗಿದ್ದಾನೆ. ಆ ಬಗ್ಗೆ ಚರ್ಚೆ ಮಾಡುವುದಕ್ಕೆ ನಮಗೆ ಅವಕಾಶ ಮಾಡಿಕೊಡಿ. ನಾನು ಶನಿವಾರ ದಿವಸವೇ ನೋಟೀಸ್ ಕೊಟ್ಟಿದ್ದೇನೆ.